

IL-Hadd

L-Ewwel ġimgha tas-salterju

L-EWWEL GHASAR

V. O Alla, ejja eħlisni.

R. Mulej, fittex ġhinni.

Glorja. Kif kien mill-bidu. Hallelujah.

INNU

1.

Riesaq il-lejl, Mulejja,
bil-wegħda tal-mistrieħ;
ġa beda s-sema jhammar
fi nżul ix-xemx sabiħ!

2.

Dalwaqt jixirfu l-kwiekeb
filġholi tas-smewwiet;
dalwaqt il-ħajja torqod,
kull hoss imut fis-skiet.

3.

Inti, li dejjem tgħammar
fis-sebħ ta' jum bla tmiem,
fid-dlam tal-lejl ħarisna,
xerred fi qlubna s-sliem.

4.

Jagħtuk kull ġieħ il-ħlejjaq,
Mulej, ġhax int hanin,
u tridna lkoll madwarek
fix-xirka tal-henjin. Amen.

SALMODIJA

Ant. 1 Ikun it-talb tiegħi bħal incens quddiemek, Mulej.

Salm 140 (141), 1-9

Lilek, Mulej, insejjah; fittex ġhinni! *

Isma' lehni, jiena u nsejjahlek.

Ikun it-talb tiegħi bħal incens quddiemek; *

ikunu jdejja merfugħa 'l fuq

bħas-sagrificċju filġhaxija.

Qegħdedli, Mulej, ilġiem fuq fommi, *

agħmilli l-ġhassa ma' bieb xufftejja.

Thallix li qalbi ddur lejn ħwejjeġ ħziena *

biex jiena nagħmel dak li hu hażin;
thallix li nissieheb ma' nies hżiena, *
u anqas induq l-ikel bnin tagħhom.
Ha jsawwatni l-gust u jcanfarni, *
ghax dan jagħmlu mqanqal mit-tjieba.
Imma żejt il-midneb ma jidliklix rasi; *
jien nibqa' nitlob kontra hżunithom. –

Fuq il-blat jitwaddbu l-kapijiet tagħhom; *
imbagħad jitgħallmu li sabih hu kliemi.
Bħall-frac u l-laqx ma' l-art imxerred, *
hekk jitferrex għadamhom mad-dahla ta' qiegh l-art.

Imma lejk, Mulej Sidi, jiena ndawwar ghajnejja, *
fik nistkenn, la thallnix nintrema.
Harisni mix-xibka li firxu għalija, *
min-nassa ta' dawk li jagħmlu l-hażen.

Glorja lill-Missier, u lill-Iben, *
u lill-Ispirtu s-Santu.
Kif kien mill-bidu, issa u dejjem, *
u jibqa' għal dejjem ta' dejjem. Amen.

Ant. Ikun it-talb tiegħi bħal incens quddiemek, Mulej.

Ant. 2 Inti l-kenn tiegħi, Mulej, inti sehmi f'art il-ħajjin.

Salm 141 (142)

B'lehen qawwi lill-Mulej insejjah, *
b'lehen qawwi lill-Mulej nitlob.
Inressaq quddiemu t-tnehid tiegħi, *
id-dwejjaq tiegħi quddiemu nqieghed.

X'hin ruhi go fija tinfena, *
int tkun taf minn xiex għaddej.
Fit-triq li fiha nimxi, *
huma hbew nassa għalija.
Inħares fuq il-lemin, *
u nara li m'hemm hadd min jagħti kasi;
m'hemmx mnejn nista' nahrab, *
m'hemm hadd min jiehu hsiebi.

Lilek, Mulej, insejjah; †
ngħidlek: "Inti l-kenn tiegħi, *
inti sehmi f'art il-ħajjin.
Agħti widen għall-ghajta tiegħi, *
ghax ninsab mitluq għall-aħhar.
Ehlni minn dawk li daru għalija, *
ghax huma aqwa minni. –

Mill-ħabs oħroġni, *
biex inrodd ħajr lil ismek.
Madwari jduru l-ġusti, *
għax int timxi tajjeb miegħi.”

Ant. Inti l-kenn tiegħi, Mulej, inti sehmi f'art il-ħajjin.

Ant. 3 Il-Mulej Ġesù ċekken lilu nnifsu, u għalhekk Alla għollieh fil-glorja għal dejjem.

Kantiku (Fil 2, 6-11)

Ġesù Kristu li kellu n-natura ta' Alla, *
ma qagħadx ifittex tiegħu li hu daqs Alla,
imma tneżża' minn kollox, billi ħa n-natura ta' l-sir, †
sar jixbah lill-bniedem *
u deher minn barra bħala bniedem:
ċekken lilu nnifsu, †
billi obda sal-mewt, *
anzi sal-mewt tas-salib.

Għalhekk Alla għollieh sas-smewwiet, *
u żejnu bl-Isem li hu fuq kull isem,
biex fl-isem ta' Ġesù, †
fis-sema, fl-art u f'qiegħ l-art, *
il-ħlejjaq kollha jinżlu għarkubbtejhom,
u kull ilsien jistqarr: †
“Ġesù Kristu hu l-Mulej *
għall-glorja ta' Alla l-Missier.”

Ant. Il-Mulej Ġesù ċekken lilu nnifsu, u għalhekk Alla għollieh fil-glorja għal dejjem.

LEZZJONI QASIRA Rum 11,33-36

Kemm huma kbar l-ghana, l-gherf u l-ghaqal ta' Alla! Kemm tassew hadd ma jista' jgħarbel il-ġudizzji tiegħu u jifhem it-triqat tiegħu! Għax min qatt għaraf moħħ il-Mulej? Min qatt kien il-kunsillier tiegħu? Min qatt kien hu l-ewwel li tah xi ħaġa hekk li jkun haqqu l-ħlas tagħha? Kollox ġej minnu, kollox permezz tiegħu, kollox għalih. Lilu l-glorja għal dejjem ta' dejjem! Amen.

RESPONSORJU QASIR

R. Kemm huma kbar, Mulej, * L-ghemejjel tiegħek. Kemm.

V. Kollha bl-gherf għamilthom, * L-ghemejjel tiegħek. Glorja. Kemm.

Ant. tal-kantiku ta' Marija: Dawwal, Mulej, lil dawk li jinsabu fid-dlamijiet u d-dell tal-mewt.

Ruħi tfahħar il-kobor tal-Mulej, *
u l-ispiritu tiegħi jifrah f'Alla s-Salvatur tiegħi,
għax hu xeħet għajnejh

fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.
Għax is-Setgħani għamel miegħi hwejjeġ kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzġħu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Niżżel is-setgħana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.

Ha ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.

Glorja.

Ant. tal-kantiku ta' Marija: Dawwal, Mulej, lil dawk li jinsabu fid-dlamijiet u d-dell tal-mewt.

PREĊI

Nagħtu glorja lil Alla, il-Missier u l-Iben u l-Ispirtu s-Santu, u b'talba umli ngħidulu:
Mulej ieqaf mal-poplu tiegħek.

Mulej qaddis, Missier li tista' kollox, aghmel li f'artna ssaltan il-ġustizzja:

- u l-poplu tiegħek jgħammar fil-mistrieħ tas-sliem.

Mexxi l-ġnus kollha lejn is-saltana tiegħek:

- wassal il-popli kollha fis-salvazzjoni.

Għin lill-miżżewġin biex jgħixu kif jogħgob lilek u zommhom fis-sliem tiegħek:

- saħħaħhom dejjem fl-imħabba ta' xulxin.

Agħti ħlas sabiħ lil dawk kollha li jagħmlulna l-ġid:

- tkun il-ħajja ta' dejjem il-premju tagħhom.

Henn għal dawk li tilfu ħajjithom htija tal-mibegħda u l-gwerer:

- ilqagħhom fil-mistrieħ tas-sema.

Missierna

Talba mill-Propriu taż-żmien.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem. **Amen.**